

## ТАҚРИЗИ

роҳбари илмӣ ба диссертатсияи Қаландаров Фирдавсҷон Шоназарович дар мавзуи «Амнияти иттилоотӣ ҳамчун унсури пойдории амнияти миллии Ҷумҳурии Тоҷикистон» барои дарёфти дараҷаи илмии номзади илмҳои сиёсӣ аз рӯи ихтисоси 23.00.02 – Ниҳодҳо, равандҳо ва технологияҳои сиёсӣ

Таҳқиқоти диссертатсионии Қаландаров Ф.Ш. дар шароити афзоишбӣи ҷангҳои иттилоотӣ ва ҳуҷумҳои иттилоотӣ мубрамияти хос дошта, ҳамзамон ба яке аз мавзуҳои муҳимми илмҳои сиёсӣ баҳшида шудааст. Муаллиф дар раванди таҳияи диссертатсия корҳои зиёди таҳқиқотӣ ва фаъолияти самараноки таҳлилиро ба анҷом расонидааст. Муаллифи дар раванди таҳқиқот барои таҳлилу баррасии ҷанбаҳои назариявӣ амалии мавзӯ доираи васеи адабиёти илмиро мавриди омӯзиш қарор додааст. Бо назардошти аҳамияти назариявӣ амалии натиҷаҳои таҳқиқоти мазкур гуфтан мумкин аст, ки диссертатсия арзиши зиёди илмӣ дорад. Пешниҳоду хулосаҳои муаллиф дар таъмини амнияти иттилоотии Ҷумҳурии Тоҷикистон аҳамиятнок мебошанд.

Дар диссертатсия самтҳои калидии низоми амнияти иттилоотӣ дар соҳаи идораи сиёсӣ ва техникаи фазои иттилоотӣ, муқовимат ба таҳдидҳои замони муосир ва пурзӯр намудани низоми амнияти иттилоотӣ муайян гардидааст.

Дар баробари ин, дар таҳқиқоти диссертатсионӣ масъалаҳои гуногуни амнияти иттилоотӣ дар шароити ташаккулбӣи таҳдидҳои иттилоотии ҷаҳонӣ, дар доираи созмонҳо густариши ҳамкориҳо бо мамлакатҳои дуру наздик дар самти муқовимат ба таҳдидҳои иттилоотӣ ва рушди низоми амнияти иттилоотӣ дар асоси омӯзиши адабиёти махсус таҳлил гардидаанд.

Таҳқиқоти диссертатсионии мазкур дар асоси талаботи пешниҳодшудаи илмӣ иҷро шуда, сохтори илман асоснокшуда ва маводи нисбатан эътирофшуда дорад. Мавзуи таҳқиқотии интихобнамудаи муаллиф дар умум мубрам буда, асосан самти нав ва мустақили таҳқиқоти илмҳои сиёсиро инъикос менамояд.

Натиҷаҳои бадастомадаи таҳқиқоти диссертатсионӣ бо навгонҳои назариявӣ худ фарқкунанда мебошанд. Муаллиф хулосаҳо ва пешниҳодҳои худро дар асоси таҳлилу баррасии маводҳои илмӣ, санадҳои меъёриву ҳуқуқӣ

ва созишномаҳои байналмилалӣ таҳия намудааст. Эътимоднокии натиҷаҳои назариявӣ тавсияҳои амалии таҳқиқот бо маводи истифодашуда асоснок карда мешавад.

Ҳадаф ва вазифаҳои дар назди муҳаққиқ гузошташуда иҷро гардида, тасдиқи онҳо дар натиҷаҳои таҳқиқоти диссертатсионӣ инъикос мегарданд. Натиҷаҳои таҳқиқот бо самтҳои афзалиятноки таъмини амнияти иттилоотии Ҷумҳурии Тоҷикистон алоқаманд мебошанд.

Бешубҳа натиҷаҳои таҳқиқоти диссертатсионӣ муҳимияти амалии мавзӯро низ муайян менамоянд. Чунончӣ, онҳо метавонанд дар таҳияи китобҳои дарсӣ, монографияҳо, барномаҳои таълимиву методии як қатор фанҳои таълимӣ, аз ҷумла ҳамчун маводи лексионӣ барои фанҳои «Амнияти иттилоотӣ» «Амнияти иттилоотии Ҷумҳурии Тоҷикистон», «Амнияти миллии Ҷумҳурии Тоҷикистон» ва ғайраҳо истифода гарданд.

Пешниҳод ва хулосаҳои дар таҳқиқоти диссертатсионӣ овардашуда тавассути таҳлили теъдоди зиёди сарчашмаҳо аз ҷониби муаллиф асоснок ва тасдиқ гардидаанд, ки вобаста ба шакл ва муҳтаво гуногун мебошанд: санадҳои меъёрӣ-ҳуқуқӣ, маълумоти оморӣ, созишномаҳои байнидавлатӣ ва ғ.

Сохтори диссертатсия вобаста ба мақсад, вазифа ва мантиқи таҳқиқот аз мундариҷа, номгӯи ихтисораҳо, муқаддима, ду боб, параграфҳо, хулоса, баррасии натиҷаҳо ва номгӯи адабиёт ва феҳристи интишороти илмии муаллиф иборат мебошад.

Дар муқаддима мубрамияти мавзӯи таҳқиқотӣ асоснок гардида, дараҷаи коркарди илмии таҳқиқоти диссертатсионӣ, объект ва предмети таҳқиқот, аҳамияти назариявӣ ва илмию амалии таҳқиқот, мақсаду вазифаҳои таҳқиқот, наwgонии илмӣ, нуқтаҳои асосӣ барои ҳимоя муайян карда шудаанд. Инчунин дар муқаддима тасвиби натиҷаҳои таҳқиқот, саҳми шахсии доwtалаб, сохтор ва ҳаҷми диссертатсия низ нишон дода шудааст.

Боби якуми таҳқиқот – «Таҳлили ҷанбаҳои назариявӣ методологии амнияти иттилоотӣ дар асри XXI» номгузорӣ шуда, аз се зербоб иборат аст. Дар зербоби якуми ин боб – «Мафҳум, моҳият ва хусусиятҳои асосии амнияти

иттилоотӣ» – муаллифи диссертасия чанбаҳои назариявӣ ва методологии онро асоснок намуда, мафҳумҳои асосии амнияти иттилоотиро ба таври васеъ баррасӣ намудааст. Дар зербоби дуюми боби якум – «Таҳаввули таҳдидҳои амнияти иттилоотӣ дар ибтидои асри XXI» – муаллиф таҳаввули таҳдидҳои муосири амнияти иттилоотиро муайян намуда, таъсиррасонии манфӣ, хавфҳо, харобкорӣ ва оқибатҳои пешбининашавандаи онҳоро мавриди омӯзиш қарор додааст. Дар зербоби сеюми боби якум – «Таъмини амнияти иттилоотӣ дар шароити тағйирёбии равандҳои сиёсии минтақавӣ» – аҳамияти геостратегии минтақаи Осиёи Марказӣ, ташаккули ҷомеаи иттилоотӣ дар мамлакатҳои соҳибистиклоли минтақа ва масъалаи таъмини амнияти иттилоотӣ дар шароити муосир омӯхта шудааст.

Боби дуюми диссертасия – «Таъмини амнияти иттилоотии Ҷумҳурии Тоҷикистон дар раванди дигаргуншавии ҷомеа» номгузори шуда, аз се зербоб иборат мебошад. Дар зербоби якуми ин боб – «Ташаккулёбии низоми амнияти иттилоотии Ҷумҳурии Тоҷикистон дар ибтидои асри XXI» – муаллиф ба таҳлили давраи муосири ташаккулёбии низоми амнияти иттилоотии мамлакат диққати махсус додааст. Дар зербоби дуюми ин боб – «Мушкилот ва таҳдидҳои нав ба амнияти иттилоотии Ҷумҳурии Тоҷикистон» – муаллиф масъалаҳои ҳалталаби мавҷуда ва роҳу воситаҳои бартараф сохтани таҳдидҳои амнияти иттилоотии Ҷумҳурии Тоҷикистон дар шароити дигаргуниҳои ҷаҳони муосирро ба таври мушаххас инъикос намудааст. Дар зербоби сеюми боби дуум – «Масъалаҳо ва дурнамои таъмини амнияти иттилоотии Ҷумҳурии Тоҷикистон дар шароити муосир» – муаллиф амнияти иттилоотиро дар пойдории низоми амнияти миллии мамлакат нишон дода, нақши бебаҳо ва унсури муҳимми таркибдиҳандаи асосии амнияти мамлакатро баррасӣ намуда, дурнамои таъмини амнияти иттилоотии мамлакатро васеъ инъикос намудааст.

Дар хулоса натиҷаҳои асосии таҳқиқоти диссертатсионӣ ифода гардида, чанбаҳои назариявии амнияти иттилоотӣ ҳамчун унсури пойдории амнияти миллии Ҷумҳурии Тоҷикистон инъикос гардидаанд. Муаллифи рисола чихати ҳалли масъалаҳои амнияти иттилоотӣ, ташаккули низоми устувор ва пойдори

амнияти иттилоотӣ як қатор пешниҳодҳои худро барои истифодаи амалӣ тавсия намудааст. Дар рӯйхати адабиёт тамоми сарчашма ва маводи истифодашуда гурӯҳбандӣ шуда, номгӯи пурраи онҳо дар рисола оварда шудааст.

Дар маҷмуъ, диссертатсияи Қаландаров Фирдавсҷон Шоназарович дар мавзуи «Амнияти иттилоотӣ ҳамчун унсури пойдории амнияти миллии Ҷумҳурии Тоҷикистон» бо риояи талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ба расмӣ дароварда шудааст. Диссертатсия аз рӯйи мубрамиёт ва сатҳи таҳияи худ ба талаботи бандҳои 31-33 Тартиби додани дараҷаи илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ гардидааст, ҷавобгӯ мебошад. Дар муқаддимаи диссертатсия ҳамаи бандҳои пешбинишуда мавҷуданд, номгӯи адабиёт ва сарчашмаҳои истифодашуда тибқи муқаррароти расмӣ таҳия шудаанд. Автореферати диссертатсия мазмуну мундариҷаи пурраи таҳқиқотро дар бар мегирад. Мавзуи диссертатсия, мазмуну муҳтавои он бо ихтисоси илмӣ 23.00.02 – Ниҳодҳо, равандҳо ва технологияҳои сиёсӣ мутобиқат менамояд.

Ҳамин тариқ, диссертатсияи Қаландаров Фирдавсҷон Шоназарович дар мавзуи «Амнияти иттилоотӣ ҳамчун унсури пойдории амнияти миллии Ҷумҳурии Тоҷикистон» таҳқиқоти илмӣ анҷомёфта буда, муаллифи он сазовори дарёфти дараҷаи илмӣ номзади илмҳои сиёсӣ аз рӯйи ихтисоси 23.00.02 – Ниҳодҳо, равандҳо ва технологияҳои сиёсӣ мебошад.

Роҳбари илмӣ,  
доктори илмҳои сиёсӣ,  
дотсент, муовини директори  
Маркази тадқиқоти стратегии назди  
Президенти Ҷумҳурии Тоҷикистон

 Муҳаммадзода П.А.

Имзои П.А. Муҳаммадзодаро  
тасдиқ менамоям.

Сардори Шуъбаи кадрҳо, корҳои махсус  
ва умумии Маркази тадқиқоти стратегии  
назди Президенти Ҷумҳурии Тоҷикистон  Шодиева З.Д.